

SALAAM DUNIA (4th July, 2019)

इंडिया पावर कॉर्पोरेशन लिमिटेड के 100 वर्ष पूरे



दीप जलाकर उद्घाटन करते रामकृष्ण मिशन के महाराज व अन्य

आसनसोल: इंडिया पावर कॉर्पोरेशन लिमिटेड के 100 वर्ष पूर्ति के उपलक्ष्य में समारोह आयोजित किया गया। कम्पनी के अध्यक्ष राघवराज कानोडिया ने इस अवसर पर अपने भाषण में कम्पनी की उपलब्धियों गिनार्यीं। उन्होंने कहा कि पिछले 100 वर्ष में उनकी कम्पनी का पावर एनर्जी के क्षेत्र में सेवा का महत्वपूर्ण नाम रहा है। इस मौके पर अनुपम राय के गाये गीतों को लोगों ने काफी सराहा। विद्युत के क्षेत्र में उनसे जुड़े पुराने ग्राहकों में आसनसोल रेल मण्डल के प्रबन्धक पीके मिश्रा, इस्को के सीईओ एवी कमलाकर, ईसीएल के सीएमडी के तकनीकी सचिव सह जीएम निलाद्री राय आदि मौजूद थे। कम्पनी की ओर से इस मौके पर कम्पनी के अत्यन्त पुराने 15 कर्मियों को सम्मानित किया गया। मालूम हो कि इंडिया पावर कॉर्पोरेशन लिमिटेड (आईपीसीएल) की स्थापना 1919 में हुई थी। कम्पनी ने सफलता पूर्वक अपने 100 वर्ष पूरे किये। कम्पनी को विभिन्न क्षेत्रों में विद्युत आपूर्ति का लाइसेंस प्राप्त होने के बाद आसनसोल-रानीगंज क्षेत्र में विभिन्न संस्थानों को इसकी ओर से विद्युत आपूर्ति की जा रही है। इसके अलावा कम्पनी विद्युत उत्पादन के क्षेत्र में भी अपना कदम बढ़ा चुकी है। इस मौके पर आसनसोल रामकृष्ण मिशन के स्वामी सोमात्मानंद महाराज की उपस्थिति ने समारोह का सम्मान बढ़ाया। मंगलवार की शाम स्थानीय रवीन्द्र भवन में आयोजित कार्यक्रम के दौरान आसनसोल नगर निगम के मेयर सह विधायक जितेन्द्र तिवारी, संस्था के अध्यक्ष राघवराज कानोडिया, मुख्य कार्यकारी अधिकारी संजीव सेठ, ग्रुप प्रेसिडेंट सोमेश दासगुप्ता आदि मौजूद थे।